



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

شب براءت کی فضیلت

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

بے شک ماہ شعبان کی فضیلت احادیث صحیحہ سے ثابت ہے اور اس کی فضیلت کا خیال کر کے اس میں اپنے دستور سے زیادہ روزہ رکھنا بھی رسول اللہ ﷺ سے ثابت ہے۔

صحیحین میں مروی ہے :

”عن عائشۃ قالت : ما رأیت رسول اللہ ﷺ استكمل صیام شھر قط الا شھر رمضان، و ما رأیت فی شھر اکثر صیاماً منه فی شعبان“ (صحیح البخاری، رقم الحدیث ۱۸۶۸) صحیح مسلم، رقم الحدیث ۱۱۵۶)

”حضرت عائشہ رضی اللہ عنہا سے مروی ہے کہ انھوں نے کہا کہ میں نے رسول اللہ ﷺ کو رمضان کے روزوں کے علاوہ پورے مہینے کا روزہ رکھتے نہیں دیکھا اور شعبان کے مہینے میں دوسرے مہینوں کے مقابلے میں زیادہ روزے رکھتے تھے۔“

اور سنن نسائی میں بسند حسن مروی ہے :

”عن أسامة بن زيد قال : قلت : يا رسول الله لم أرك تصوم شھر آمن الشھر ما تصوم من شعبان قال : ذلك شھر یغفل الناس عنه بین رجب ورمضان، و هو شھر ترفع فیہ الأعمال الی رب العالمین، فأحب أن یرفع عملی وأنا صائم“ (سنن النسائی، رقم الحدیث ۲۳۵۴)، مسند أحمد ۵ (۲۰۱)

”اسامہ بن زید سے مروی ہے کہ انھوں نے کہا کہ میں نے بھجھا : اے اللہ کے رسول ﷺ! میں نے آپ ﷺ کو شعبان کے مہینے کے علاوہ کسی اور مہینے میں اتنے زیادہ روزے رکھتے نہیں دیکھا؟ آپ ﷺ نے فرمایا : یہ وہ مہینا ہے جس کے بارے میں لوگ غفلت بتتے ہیں، جو رجب اور رمضان کے درمیان ہے۔ یہ وہ مہینا ہے جس میں اللہ رب العالمین کے آگے اعمال اٹھائے جاتے ہیں، مجھے یہ چیز محبوب ہے کہ میرا عمل اللہ کے پاس لے جایا جائے تو میں روزے سے ہوں۔“

اور سنن ترمذی میں ہے :

”عن أنس قال : سئل النبی ﷺ أي الصوم أفضل بعد رمضان قال : شعبان لتعظیم رمضان“ (سنن الترمذی، رقم الحدیث ۶۶۳) وقال الترمذی : ”هذا حدیث غریب، و صدقہ بن موسیٰ لیس عند حم ہذاک القوی“

”انس رضی اللہ عنہ کے واسطے سے مروی ہے کہ نبی ﷺ سے پوچھا گیا کہ رمضان کے بعد کون سا روزہ افضل ہے؟ آپ ﷺ نے فرمایا کہ شعبان کا، رمضان کی تعظیم کی بنا پر۔“

ان تین روایتوں کے علاوہ بھی بہت روایتیں اس باب میں وارد ہیں۔ اکثر روایات ان میں سے حافظ منذری کی کتاب الترغیب میں موجود ہیں۔ (الترغیب والترہیب للمذہبی ۲ ۷۱)

ان حدیثوں سے اتنا ضرور معلوم ہوا کہ شعبان کا مہینہ بزرگ مہینہ ہے اور اس میں روزوں کی کثرت مسنون ہے، اور رسول اللہ ﷺ اس مہینے میں زیادہ روزے رکھتے تھے، البتہ اس مہینہ میں روزے کے لیے کسی تاریخ یا روز کی تخصیص کسی ایسی روایت سے ثابت نہیں ہے جو قابلِ احتجاج ہو، اس لیے بالقصد خاص کر کے روزے کے لیے کسی تاریخ کو معین کر لینا نہیں ہے۔

باقی رہا نصف شعبان کی شب کو قرآن شریف تلاوت کرنا، ادعیہ ماثورہ و اذکار صحیحہ پڑھنا، صلوٰۃ نافلہ اول شب کو بغیر جماعت اور بغیر یمت مخصوصہ کے یا آخر شب کو بجماعت لیکن بغیر یمت مخصوصہ کے ادا کرنا اور اللہ تعالیٰ سے مغفرت چاہنا، رحمت کی خواستگاری کرنا اور اپنے لیے دعائیں مانگنا اور دعا میں گریہ و زاری کرنا بھی بدعت نہیں ہے، بلکہ موجب اجر جزیل و ثواب عظیم ہے اور اس باب میں بھی روایات متعددہ وارد ہیں۔

منھا ما أخرجه الطبرانی فی الأوسط، وابن حبان فی صحیحہ، والبیہقی عن معاذ بن جبل، عن النبی ﷺ قال : یطلع اللہ الی جمیع خلقہ لیبہ النصفت من شعبان فیغفر لجمیع خلقہ الا لشکر أومشاحن، ورواہ ابن ماجہ نحوه من حدیث أبی موسیٰ الأشعری، والبرادیر والبیہقی من حدیث أبی بکر الصدیقؓ، نحوه، یاسناد لا بأس بہ، قالہ المذہبی فی الترغیب۔ (المجم الأوسط ۴ ۳۶) صحیح ابن حبان ۱۲ (۳۸۱) شعب الایمان للبیہقی ۳ (۳۸۲) سنن ابن ماجہ، رقم الحدیث (۱۳۹۰) مسند البرادیر ۱ (۱۵۴) الترغیب للمذہبی ۳ (۳۰۷)

”ان میں سے ایک یہ ہے جس کی تخریج طبرانی نے ”الأوسط“ میں اور ابن حبان نے اپنی صحیح میں اور بیہقی نے معاذ بن جبل کے واسطے سے کی ہے، انھوں نے نبی ﷺ سے بیان کیا کہ آپ ﷺ نے فرمایا : اللہ تعالیٰ نصف شعبان کی رات کو اپنی تمام مخلوق کی طرف بھانکتا ہے اور اپنی تمام مخلوقات کی مغفرت فرماتا ہے سوائے مشرک اور کینہ پرور کے۔ اس کی روایت ابن ماجہ نے اسی طرح سے الاموسیٰ اشعری کی حدیث سے کی ہے اور بزاز اور

”مجدالدین ابن تیمیہ نے کہا ہے کہ نصف شعبان کی شب کے بارے میں جو اخبار و آثار بیان کیے جاتے ہیں، وہ اس بات کے مقتضی ہیں کہ اس رات کی فضیلت ہے۔ سلف میں سے ایسے لوگ ہیں جنہوں نے اس شب کو عبادت کے لیے مخصوص کیا ہے اور شعبان کے روزے کے بارے میں صحیح احادیث آتی ہیں، البتہ صرف پندرہ شعبان کا روزہ رکھنے کی کوئی بنیاد نہیں، بلکہ مکروہ ہے۔ اسی طرح اس دن کو روم کے طور پر اختیار کرنا، جس میں طواریک اور لمحے کھانے پکائے جاتے ہیں اور نوب و زینت کا اظہار کیا جاتا ہے، یہ سب نے اور بدعتی رسوم ہیں، ان کی کوئی بنیاد نہیں۔ ختم شد۔ اللہ ہی بہتر چلنے والے ہیں۔“

”حرره العبد الضعیف ابو الطیب محمد تمس الحق العظیم آبادی عفی عنہ وعن آبائہ و عن مشائخہ آمین۔

میں نے رسالہ مولوی عبدالغفور صاحب کو دیکھا اور اس کی صحت کی۔ فضائل شعبان وغیرہ میں مولوی صاحب نے خوب لکھا ہے۔ واقعی فضائل شعبان میں بہت احادیث صحیحہ آئی ہیں۔ صوم نصف شعبان میں کوئی حدیث صحیح نہیں۔ تخصیص اس کی ٹھیک نہیں، یساکہ مولانا شمس الحق صاحب نے لکھا ہے، میں بھی ان کا ہم قال ہوں۔

حرره

محمد سعید بنارسی عفی عنہ
حدامہ عندی والدہ علم بالصواب

مجموعہ مقالات، و فتاویٰ

صفحہ نمبر 310

محدث فتویٰ

